

இலங்கைப் பரீட்சைத் திணைக்களம் இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்

අධ්‍යයන පොදු සහතික පත්‍ර (උසස් පෙළ) විභාගය, 2022 (2023)
 கல்விப் பொதுத் தராதரப் பத்திர (உயர் தரப் பரீட்சை, 2022 (2023)
 General Certificate of Education (Adv. Level) Examination, 2022 (2023)

ආර්ථික විද්‍යාව **I**
 பொருளியல் **I**
 Economics **I**

21 T I

பரம சேகரி
இரண்டு மணித்தியாலம்
Two hours

அறிவுறுத்தல்கள் :

- * எல்லா வினாக்களுக்கும் விடை எழுதுக.
- * விடைத்தாளில் தரப்பட்டுள்ள இடத்தில் உமது சுட்டெண்ணை எழுதுக.
- * விடைத்தாளின் மறுபக்கத்தில் தரப்பட்டுள்ள அறிவுறுத்தல்களைக் கவனமாக வாசித்துப் பின்பற்றுக.
- * 1 தொடக்கம் 50 வரையுள்ள வினாக்கள் ஒவ்வொன்றுக்கும் (1), (2), (3), (4), (5) என இலக்கமிடப்பட்ட விடைகளில் சரியான அல்லது மிகப் பொருத்தமான விடையைத் தெரிந்தெடுத்து, அதனைக் குறித்து நிற்கும் இலக்கத்தைத் தரப்பட்டுள்ள அறிவுறுத்தல்களுக்கு அமைய விடைத்தாளில் புள்ளடி (x) இடுவதன் மூலம் காட்டுக.


1. பொருளியலின் மையப்பிரச்சினையாவது
(1) நியாயமான வரி முறைமையினை தாப்பிப்பதாகும்.
(2) ஒவ்வொரு பிரசைக்கும் ஒரு குறைந்த பட்ச வருமானத்தை உறுதிப்படுத்துவதாகும்.
(3) விருப்பங்களைப் பூர்த்தி செய்வதற்காக அருமையான உற்பத்தி வளங்களை ஒதுக்கீடு செய்வதாகும்.
(4) வளங்களை மிகைப் பயன்பாட்டிற்கு உட்படுத்தாமல் தடுக்கும் சட்டங்களை இயற்றுவதாகும்.
(5) வளங்களை வீணடிக்காமல் பொருட்களையும் சேவைகளையும் உற்பத்தி செய்வதாகும்.
2. பின்வருவனவற்றுள் உற்பத்தி இயல்தகவு வளையியில் வெளிப்புற அல்லது வலப்புற இடப்பெயர்வை ஏற்படுத்துவது எது?
(1) வேலையின்மையில் ஏற்படும் ஒரு அதிகரிப்பு
(2) பணவீக்கத்தில் ஏற்படும் ஓர் அதிகரிப்பு
(3) மூலதனப் பொருள்களின் கையிருப்பில் ஓர் அதிகரிப்பு
(4) இயற்கை வளங்களில் ஏற்படும் ஒரு வீழ்ச்சி
(5) உழைப்பாளர்களின் எண்ணிக்கையில் ஏற்படும் ஒரு வீழ்ச்சி
3. பின்வருவனவற்றுள் உற்பத்தி இயல்தகவு வளையியைப் பயன்படுத்திக் காட்ட முடியாதது.
(1) நுகர்வோன் கேள்வி ஆகும். (2) சாத்திய வெளியீடு ஆகும்.
(3) பொருளாதார வளர்ச்சி ஆகும். (4) அமையச் செலவு ஆகும்.
(5) வேலையின்மை ஆகும்.
4. பின்வருவனவற்றுள் சமூக சந்தைப் பொருளாதாரம் ஒன்றின் பண்பாக அமைவது எது?
(1) சகல வளங்களினதும் தனியார் உரிமை
(2) சகல வளங்களினதும் பொதுத்துறை உரிமை
(3) விலைப் பொறிமுறையின் தொழிற்பாடு தொடர்பில் ஒழுங்குறுத்தல் கட்டமைப்பு காணப்படாமை
(4) நலன்புரிச் சேவைகளை வழங்குவதில் அரசாங்கம் தீவிரமாக ஈடுபடல்
(5) அடிப்படைப் பொருளாதாரப் பிரச்சினைகளைத் தீர்க்க மத்திய திட்டமிடலைப் பயன்படுத்தல்
5. கடந்த வருடம் 15 மில்லியன் தொன் சோளம் உற்பத்தி செய்யப்பட்டு ஒரு தொன் 30 000 ரூபாவுக்கு விற்பனை செய்யப்பட்டது. இவ்வருடம் 15 மில்லியன் தொன் சோளம் தொன் ஒன்று 25 000 ரூபாவுக்கு விற்கப்பட்டது. கேள்வி மற்றும் நிரம்பலில் ஏற்படும் பின்வரும் மாற்றங்களில் எது இந்நிலையினை ஏற்படுத்தியிருக்கலாம்?

	கேள்வி	நிரம்பல்
(1)	அதிகரிப்பு	அதிகரிப்பு
(2)	அதிகரிப்பு	வீழ்ச்சி
(3)	வீழ்ச்சி	அதிகரிப்பு
(4)	வீழ்ச்சி	வீழ்ச்சி
(5)	அதிகரிப்பு	மாற்றமில்லை

6. ஒரு நுகர்வோன் தனது வருமானம் முழுவதையும் X மற்றும் Y ஆகிய இரு பொருள்களின் கொள்வனவுக்குச் செலவிடுவதாகக் கருதுக. ஏனைய காரணிகள் மாறா நிலையில் நுகர்வோனின் வருமானமும் X மற்றும் Y பொருள்களுக்கான விலையும் இரட்டிக்குமாயின் நுகர்வோன்
- (1) X மற்றும் Y ஆகிய பொருள்களின் கொள்வனவை இரட்டிப்பார்.
 - (2) X பொருளை அதிகமாகவும் Y பொருளை குறைவாகவும் கொள்வனவு செய்வார்.
 - (3) X பொருளைக் குறைவாகவும் Y பொருளை அதிகமாகவும் கொள்வனவு செய்வார்.
 - (4) X மற்றும் Y ஆகிய இரண்டு பொருள்களையும் குறைந்தளவில் கொள்வனவு செய்வார்.
 - (5) X மற்றும் Y பொருள்களின் முன்னர் கொள்வனவு செய்த அதே அளவைக் கொள்வனவு செய்வார்.
7. இழிவுப் பொருளொன்றின் கேள்வி வளையியானது ஏன் கீழ்நோக்கிச் சரிவடைகிறது என்பதை விளக்க பின்வருவனவற்றில் எது உதவுகின்றது?
- (1) வருமான விளைவும் பதிலீட்டு விளைவும் கேள்வித் தொகையை ஒரே திசையில் நகர்த்தும்.
 - (2) வருமான விளைவானது பதிலீட்டு விளைவுக்கு சமனாகிறது.
 - (3) எதிர்க்கணிய வருமான விளைவானது பதிலீட்டு விளைவை விஞ்சுகிறது.
 - (4) பதிலீட்டு விளைவானது எதிர்க்கணிய வருமான விளைவை விஞ்சுகிறது.
 - (5) வருமானம் அதிகரிப்பதுடன் நுகர்வோர் பொருளின் நுகர்வை அதிகரிப்பார்.
8. X பொருளும் Y பொருளும் நிரப்புப் பொருள்களாகும். ஏனைய காரணிகள் மாறா நிலையில் Y பொருளின் நிரம்பலில் ஏற்படும் ஓர் அதிகரிப்பு X பொருளின் சமநிலை விலையின் மீதும் தொகையின் மீதும் ஏற்படுத்தும் விளைவு யாது?

	X பொருளின் சமநிலை விலை	X பொருளின் சமநிலைத் தொகை
(1)	வீழ்ச்சி	வீழ்ச்சி
(2)	வீழ்ச்சி	அதிகரிப்பு
(3)	அதிகரிப்பு	வீழ்ச்சி
(4)	அதிகரிப்பு	அதிகரிப்பு
(5)	வீழ்ச்சி	மாற்றமில்லை

9. குறித்த ஒரு பொருளின் சந்தைக் கேள்வி வளையி பின்வரும் வரைபடத்தில் காட்டப்பட்டுள்ளது.



10 ரூபாவுக்கும் 8 ரூபாவுக்கும் இடைப்பட்ட விலையில் மேலே வரைபடத்தில் காட்டப்பட்டுள்ள கேள்வி வளையியானது

- (1) பூரண நெகிழ்வுடையது.
- (2) சார்பளவில் நெகிழ்வுள்ளது.
- (3) சார்பளவில் நெகிழ்வற்றது.
- (4) அலகு நெகிழ்வுள்ளது.
- (5) பூரண நெகிழ்வற்றது.

10. ஒரு போட்டிச் சந்தையில் விற்கப்படும் குறித்த ஒரு பொருளின் கேள்வி நிரம்பல் வளையிகள் பின்வரும் சமன்பாடுகளால் பிரதிநிதித்துவப்படுத்தப்படுகின்றன. விலைகள் ரூபாவில் காட்டப்பட்டுள்ளன.

$$\text{கேள்வி : } Q_D = 40 - 2P$$

$$\text{நிரம்பல் : } Q_S = -40 + 8P$$


சந்தை சமநிலையில் உள்ளபோது மொத்த மிகையின் அளவு

- (1) 36 ஆகும்.
- (2) 144 ஆகும்.
- (3) 180 ஆகும்.
- (4) 192 ஆகும்.
- (5) 360 ஆகும்.

11. அரிசிக்கும் பாணுக்கும் இடையிலான குறுக்கு விலை நெகிழ்ச்சி 3.0 ஆகும் எனக்கருதுக. அரிசி விலையில் ஏற்படும் ஓர் அதிகரிப்பு பாணின் கேள்வியை 75% இனால் அதிகரிக்கச் செய்கிறது. அரிசி விலையில் ஏற்பட்ட எந்தளவு மாற்றம் இதனை ஏற்படுத்தியிருக்கும்?

ஒரு கிலோகிராம் அரிசியின் விலையில் ஏற்படும் மாற்றம்(ரூபா)		
	இருந்து	வரை
(1)	50	70
(2)	60	72
(3)	75	90
(4)	80	105
(5)	100	125

12. கோதுமை மாவின் சந்தை சமநிலை விலை கிலோகிராம் ஒன்றிற்கு 350 ரூபாவாகும். சந்தைச் சமநிலைத் தொகை 30 மில்லியன் கிலோகிராமாகும். இந்நிலைமைகளின் கீழ், பின்வருவனவற்றில் சந்தையில் கோதுமை மாவுக்கு மிகைக் கேள்வியை ஏற்படுத்தும் கொள்கை எது?
- (1) கிலோகிராம் ஒன்றிற்கு 330 ரூபா உச்ச விலை விதிப்பு
 (2) கிலோகிராம் ஒன்றிற்கு 330 ரூபா குறைந்தபட்ச விலை விதிப்பு
 (3) கிலோகிராம் ஒன்றிற்கு 400 ரூபா உச்ச விலை விதிப்பு
 (4) கிலோகிராம் ஒன்றிற்கு 350 ரூபா குறைந்தபட்ச விலை விதிப்பு
 (5) கிலோகிராம் ஒன்றிற்கு 375 ரூபா உச்ச விலை விதிப்பு
13. கீழ் நோக்கிச் சரிந்து செல்லும் கேள்வி வளையியும் மேல்நோக்கிச் செல்லும் நிரம்பல் வளையியும் காணப்படும்போது ஒரு பொருளின் மீது விதிக்கப்படும் ஓர் அலகு வரியானது
- (1) உற்பத்தியாளன் மிகையை அதிகரிக்கும்.
 (2) நுகர்வோன் மிகையை அதிகரிக்கும்.
 (3) நிரம்பல் வளையியை வலப்புறமாக நகர்த்தும்.
 (4) வரியினளவை விட கூடுதலாக விலையை அதிகரிக்கும்.
 (5) வரியினளவை விடக் குறைவாக விலையை அதிகரிக்கும்.



மேலுள்ள வரைபடம் சோளத்துக்கான சந்தைக் கேள்வி நிரம்பல் வளையிகளைக் காட்டுகிறது. சோள விவசாயிகளுக்கு உதவ அரசாங்கம் பயனுறுதிவாய்ந்த குறைந்தபட்ச விலையை அறிமுகப்படுத்துவதாகக் கொள்க. பயனுறுதி வாய்ந்த குறைந்தபட்ச விலையாக $0P_2$ ஐ பேணிச்செல்ல வேண்டுமாயின் அரசாங்கம் என்ன செய்ய வேண்டும்?

- (1) $Q_1 - Q_2$ தொகையைக் கொள்வனவு செய்ய வேண்டும்
 (2) $0 - Q_2$ தொகையைக் கொள்வனவு செய்ய வேண்டும்
 (3) $Q_1 - Q_3$ தொகையைக் கொள்வனவு செய்ய வேண்டும்
 (4) $Q_2 - Q_3$ தொகையைக் கொள்வனவு செய்ய வேண்டும்
 (5) $Q_1 - Q_2$ தொகையைக் விற்பனை செய்ய வேண்டும்
15. குறித்த உற்பத்தி நடவடிக்கை ஒன்றில் உழைப்பு மாத்திரம் மாறுங்காரணியாகப் பயன்படுத்தப்படுவதாகக் கொள்க. இந்நிறுவனத்தின் வெளியீடு அதிகரிக்கும்போது அதன் குறுங்கால எல்லைச் செலவானது அதிகரிக்குமாயின் பின்வருவனவற்றில் எது உண்மையாக இருக்க வேண்டும்?
- (1) உழைப்பின் சராசரி உற்பத்தி நிலையானது.
 (2) உழைப்பின் சராசரி உற்பத்தி அதிகரிக்கும்.
 (3) உழைப்பின் எல்லை உற்பத்தி உழைப்பின் சராசரி உற்பத்தியை விட அதிகமாகும்.
 (4) உழைப்பின் எல்லை உற்பத்தி வீழ்ச்சியடையும்.
 (5) உழைப்பின் மொத்த உற்பத்தி வீழ்ச்சியடையும்.

16. பொருளியல் இலாபமானது கணக்கியல் இலாபத்திலிருந்து பின்வருவனவற்றுள் எதனைக் கழிப்பதன் மூலம் கணிப்பிடப்படும்?
- (1) நிலையான செலவுகள் (2) உள்ளார்ந்த செலவுகள்
(3) பெறுமானத் தேய்வு (4) நேரடியான செலவுகள்
(5) மொத்த செலவுகள்
17. பின்வரும் செலவுகளில் குறுங்காலத்தில் வெளியீடு அதிகரிக்கும்போது தொடர்ச்சியாக குறைவடைந்து செல்வது எது?
- (1) மொத்த மாறுஞ் செலவு (2) மொத்த நிலையான செலவு
(3) சராசரி மாறுஞ் செலவு (4) சராசரி நிலையான செலவு
(5) சராசரி மொத்த செலவு
18. ஒரு போட்டி உற்பத்தி நிறுவனத்தின் தற்போதைய வெளியீட்டு மட்டத்தில் எல்லைச் செலவு 100 ரூபாவாகும். சராசரி மாறுஞ்செலவு 60 ரூபாவாகும், சராசரி நிலையான செலவு 40 ரூபாவாகும். உற்பத்தியின் ஓர் அலகின் விலை 100 ரூபாவாகும். இந்நிறுவனம் தொடர்பில் பின்வரும் கூற்றுக்களில் உண்மையானது எது?
- (1) விலையானது சராசரி மொத்தச் செலவுக்கு சமமாகையால் பொருளியல் இலாபம் பூச்சியமாகும்
(2) மொத்த வருவாய் மொத்த செலவை விடக் குறைவாதலால் பொருளியல் இலாபம் எதிர்க்கணியமாகும்
(3) மொத்த வருவாய் மொத்த செலவை விடக் கூடுதலாகையால் பொருளியல் இலாபம் நேர்க்கணியமாகும்
(4) விலையானது சராசரி மாறுஞ்செலவை விடக் கூடுதலாகையால் பொருளியல் இலாபம் எதிர்க்கணியமாகும்
(5) எல்லை வருவாய் எல்லைச் செலவுக்குச் சமப்படுவதால் பொருளியல் இலாபம் பூச்சியமாகும்
19. பின்வருவனவற்றுள் வர்த்தக சகடோட்டத்தின் கட்டங்களை சரியாக விபரிப்பது எது?
- (1) விரிவாக்கம், வளர்ச்சி, உச்சம், பின்னடைவு
(2) விரிவாக்கம், உச்சம், பின்னடைவு, தாழ்வுப்புள்ளி
(3) உச்சம், விரிவாக்கம், தாழ்வுப்புள்ளி, பின்னடைவு
(4) விரிவாக்கம், மீட்சி, தாழ்வுப்புள்ளி, உச்சம்
(5) தாழ்வுப்புள்ளி, உச்சம், பின்னடைவு, விரிவாக்கம்
20. மொத்த உள்நாட்டு உற்பத்தியைக் கணிப்பிடுவதில் நுகர்வுச் செலவீடாகக் (C) வகைப்படுத்தப்படுவது பின்வருவனவற்றுள் எது?
- (1) பாண் உற்பத்தி செய்வதற்காக பேக்கரி உற்பத்தியாளர் கோதுமை மாவைக் கொள்வனவு செய்தல்
(2) சக்திவலு அமைச்சினால் ஒரு புதிய கணினி மென்பொருள் கொள்வனவு செய்யப்படல்
(3) தர்மஸ்தாபனம் ஒன்றிற்கு பயன்படுத்திய உடைகளை அன்பளிப்புச் செய்தல்
(4) பொதுக் கம்பனி ஒன்றின் 1000 பங்குகளைக் கொள்வனவு செய்தல்
(5) உணவு விடுதியொன்றில் இரவு உணவுக்காக 3000 ரூபாவை செலவு செய்தல்
21. செல்வந்தர் ஒருவர் நுவரெலியாவில் தமது ஓய்வுக்காக வருடாந்த வாடகைக்கு பெற்றிருந்த ஓர் ஓய்வு விடுதியை விலைகொடுத்து கொள்வனவு செய்வதாகக் கொள்க. இப்பரிமாற்றத்தின் காரணமாக,
- (1) நுகர்வுச் செலவு (C) வீழ்ச்சியடைவதால் விடுதியின் கொள்வனவுப் பெறுமதியின் அளவினால் மொத்த உள்நாட்டு உற்பத்தி குறைவடையும்.
(2) விடுதியின் கொள்வனவுப் பெறுமதியின் அளவினால் முதலீடு (I) அதிகரிப்பதால் மொத்த உள்நாட்டு உற்பத்தி அதிகரிக்கும்.
(3) பயன்படுத்திய ஒன்றை மீண்டும் விற்பனை செய்வதால் மொத்த உள்நாட்டு உற்பத்தி பாதிக்கப்படாது.
(4) முதலீடு (I) வீழ்ச்சியடைவதால் மொத்த உள்நாட்டு உற்பத்தி வீழ்ச்சியடையும்.
(5) முதலீடு (I) அதிகரிக்கும். ஆனால் நுகர்வு (C) வீழ்ச்சியடையும்.
22. தரப்பட்ட ஒரு வருடத்தில் பெயரளவு மொத்த உள்நாட்டு உற்பத்தி 1200 பில்லியன் ரூபாவாகவும் மெய் மொத்த உள்நாட்டு உற்பத்தி 1000 பில்லியன் ரூபாவாகவும் இருப்பின் மொத்த உள்நாட்டு உற்பத்திச் சுருக்கியின் அளவு
- (1) 12%. (2) 20%. (3) 83.3. (4) 120. (5) 200.

23. பின்வரும் அட்டவணை ஒரு பொருளாதாரத்தின் பேரினப் பொருளியல் தரவுகள் சிலவற்றைக் காட்டுகிறது.

வகை	பெறுமதி (பில்லியன் ரூபா)
மொத்த உள்நாட்டு மூலதனவாக்கம்	50
பொருள்களினதும் காரணியல்லாப் பணிகளினதும் ஏற்றுமதி	10
பொருள்களினதும் காரணியல்லாப் பணிகளினதும் இறக்குமதி	16
அரசு சேமிப்புகள்	-3

இப்பொருளாதாரத்தின் தனியார் சேமிப்பின் பெறுமதியாவது

- (1) 47 பில்லியன் ரூபா. (2) 44 பில்லியன் ரூபா. (3) 41 பில்லியன் ரூபா.
(4) 34 பில்லியன் ரூபா. (5) 31 பில்லியன் ரூபா.
24. ஒரு குறித்த பொருளாதாரத்தில் மொத்த வருமானம் 500 மில்லியன் ரூபாவிலிருந்து 1000 மில்லியன் ரூபாவாக அதிகரிக்கும்போது மொத்த நுகர்வுச் செலவீடானது 800 மில்லியன் ரூபாவிலிருந்து 1200 மில்லியன் ரூபாவாக அதிகரிப்பதாகக் கொள்க. இப்பொருளாதாரத்தின் தன்னிச்சையான நுகர்வு மற்றும் எல்லை நுகர்வு நாட்டம் என்பவற்றின் பெறுமதி

தன்னிச்சையான நுகர்வு (மில்லியன் ரூபா)	எல்லை நுகர்வு நாட்டம்
(1) 500	1.5
(2) 400	0.8
(3) 300	0.2
(4) 200	0.1
(5) 100	0.8

25. ஒரு பொருளாதாரத்தின் எல்லை நுகர்வு நாட்டம் 0.8 ஆகவும், மெய் மொத்த உள்நாட்டு உற்பத்தியானது நிறைதொழில் மட்ட மெய் மொத்த உள்நாட்டு உற்பத்தியை விட 1000 பில்லியன் ரூபா குறைவாக உள்ளதாகவும் கருதுக. பொருளாதாரத்தில் நிறைதொழில் மட்ட வெளியீட்டை அடைய மெய் மொத்த உள்நாட்டு உற்பத்தியை அதிகரிக்க வேண்டுமாயின் அரசாங்கம் தனது கொள்வனவுகளை எந்த அளவினால் அதிகரிக்க வேண்டும்?

- (1) 150 பில்லியன் ரூபா (2) 200 பில்லியன் ரூபா (3) 250 பில்லியன் ரூபா
(4) 300 பில்லியன் ரூபா (5) 350 பில்லியன் ரூபா

26. ஒரு பொருளாதாரத்தின் செலவிடத்தக்க வருமானத்திலிருந்து எல்லை நுகர்வு நாட்டம் 0.8 ஆகவும் எல்லா வருமானங்கள் மீதான அரசு வரிகள் நிலையான 25% ஆகவுள்ளதாகவும் கருதுக. இப்பொருளாதாரத்தின் மொத்த தேசிய வருமானம் 200 பில்லியன் ரூபாவாக அதிகரித்தால் நுகர்வானது ஆரம்பத்தில்

- (1) 50 பில்லியன் ரூபாவினால் அதிகரிக்கும்.
(2) 120 பில்லியன் ரூபாவினால் அதிகரிக்கும்.
(3) 150 பில்லியன் ரூபாவினால் அதிகரிக்கும்.
(4) 160 பில்லியன் ரூபாவினால் அதிகரிக்கும்.
(5) 750 பில்லியன் ரூபாவினால் அதிகரிக்கும்.

27. பகுதியளவு ஒதுக்குகளைக் கொண்ட வங்கி முறையுள்ள ஒரு பொருளாதாரத்தின் ஒதுக்கு வீதம் 10% ஆயின் வைப்பாக்கப் பெருக்கியின்படி 50 மில்லியன் ரூபா ஆரம்ப வைப்பின் மூலம் மேற்கொள்ளப்படும் மொத்த வைப்புக்களின் அளவு யாது?

- (1) 500 மில்லியன் ரூபா (2) 450 மில்லியன் ரூபா (3) 400 மில்லியன் ரூபா
(4) 350 மில்லியன் ரூபா (5) 50 மில்லியன் ரூபா

28. பின்வருவனவற்றுள் பணநிரம்பலின் M2 வரைவிலக்கணத்தில் உள்ளடக்கப்படாதது எது?

- (1) பொதுமக்கள் வசமுள்ள புழக்கப்பணம்
(2) பொதுமக்கள் வசமுள்ள கேள்வி வைப்புக்கள்
(3) பொதுமக்கள் வசமுள்ள சேமிப்பு வைப்புக்கள்
(4) பொதுமக்கள் வசமுள்ள தவணை வைப்புக்கள்
(5) பொதுமக்கள் வசமுள்ள கடனட்டைகள் (credit cards)

29. பரிமாற்றச் சமன்பாட்டின்படி $Y = 500$, $M = 400$, $V = 5$ ஆயின் $P =$

- (1) $\frac{1}{4}$ (2) 4 (3) 6.25 (4) 80 (5) 100

30. பின்வரும் கொள்கைகளுள் பணவீக்க இடைவெளியை நிரப்புவதற்கான கொள்கை எது?

- (1) ஒதுக்குத் தேவைகளைக் குறைத்தலும், பாதிட்டு குறைநிலையை அதிகரித்தலும்
(2) ஒதுக்குத் தேவைகளைக் அதிகரித்தலும், கழிவீட்டு வீதத்தை குறைத்தலும்
(3) பணநிரம்பலை அதிகரித்தல், அரசு செலவீட்டைக் குறைத்தல், மற்றும் வரிகளைக் குறைத்தல்
(4) பணநிரம்பலைக் குறைத்தல், வரிகளை அதிகரித்தல், மற்றும் அரசு செலவீட்டைக் குறைத்தல்
(5) பணநிரம்பலைக் குறைத்தல், வரிகளைக் குறைத்தல், மற்றும் அரசு செலவீட்டைக் குறைத்தல்

31. பின்வருவனவற்றில் எது பணநிரம்பல் அதிகரிப்புக்கு இட்டுச் செல்லும்?

- (1) வருமான வரி வீதங்களில் ஒரு வீழ்ச்சி
(2) அரசு பாதிட்டுக் குறைநிலையில் ஒரு வீழ்ச்சி
(3) திறந்த சந்தையில் மத்திய வங்கி முறிகளைக் கொள்வனவு செய்தல்
(4) திறைசேரி பிணையங்களை வெளியீடு செய்வதன் மூலம் அரசாங்கத்தின் கடன் பெறல் அதிகரிப்பு
(5) கொள்கை வட்டி வீதங்களில் ஓர் அதிகரிப்பு

32. பொதுப் பொருள் தொடர்பில் பின்வருவனவற்றுள் எது உண்மையாகும்?

- (1) ஒரு நபரின் நுகர்வு காரணமாக மற்றவர்களுக்கு கிடைக்கும் அளவு குறைதலாகும்.
(2) அப்பொருளுக்கு பணம் செலுத்தாத நுகர்வோரை அதன் மூலம் நன்மை பெறுவதிலிருந்து விலக்கி வைக்க முடியும் என்பதாகும்.
(3) சில நுகர்வோருக்கு கிடைக்கும் பொதுப்பொருளின் மேலதிக ஒரு அலகானது ஏனைய நுகர்வோருக்கு கிடைக்கும் அளவை அதேயளவால் குறைக்கும்.
(4) ஒரு நபரின் நுகர்வு ஏனையவர்களை அப்பொருளை நுகர்வதிலிருந்து விலக்கி வைக்காது.
(5) பொருளுக்காக அனைவரும் சமமான விலையைச் செலுத்துவர்.

33. ஒரு பொருளின் உற்பத்தியானது நேர்க்கணிய வெளிவாரிகளுக்கு இட்டுச் செல்லுமாயின் பின்வருவனவற்றுள் எது உண்மையாகும்?

- (1) அரசாங்கம் அப்பொருளை கட்டாயம் உற்பத்தி செய்யக் கூடாது.
(2) தனியார் துறையினரின் உற்பத்தியானது சமூக ரீதியில் விரும்பத்தக்க மட்டத்தை விடக் குறைவாக இருக்கும்.
(3) பொருளின் சந்தைவிலை மிகக் கூடுதலாக இருக்கும்.
(4) அரசாங்கம் அப்பொருள் உற்பத்தியை ஊக்குவிக்கக் கூடாது.
(5) தனியார் நிறுவனங்கள் பொருளை உற்பத்தி செய்வதன் மூலம் இலாபத்தை உச்சப்படுத்த முடியாதிருக்கும்.

34. பின்வருவனவற்றுள் எது வெளித்தள்ளுகை விளைவை விபரிக்கிறது?

- (1) அரசாங்கம் பாதிட்டுக் குறைநிலையை நிதியீட்டம் செய்வதற்கு கடன்பெறும்போது அது தனியார் கடன் பெறுவோருடன் போட்டியாக அமைவதால் வட்டி வீதங்கள் அதிகரிப்பதனால் தனியார் முதலீடு குறைவடையும்.
(2) வட்டி வீதங்களை அதிகரிப்பதற்குப் பதிலாக அரசாங்கம் பணநிரம்பலை அதிகரிக்கும்போது பணவீக்கமும் தனியார் முதலீடும் அதிகரிக்கும்.
(3) வணிக நிறுவனங்கள் முதலீட்டுத் திட்டங்களுக்காகப் போட்டியிடுமபோது அப்போட்டியானது பலவீனமான கம்பனிகளை வெளித்தள்ளி விடுவதால் வணிக நிறுவனங்கள் முறிவடைய ஏதுவாகும்.
(4) பணச்சந்தையில் அரசாங்கம் பிணையங்களை மீள் கொள்வனவு செய்யும்போது பணநிரம்பல் வீழ்ச்சியடைவதுடன் தனியார் முதலீட்டுக் கடன்களுக்காக போட்டியிட நேரிடும்.
(5) வணிகத் துறையினர் கடன்பெறும்போது அவர்கள் அரசாங்கத்துடன் போட்டியிடுகின்றனர். இது வட்டி வீதங்களை குறைத்து தனியார் முதலீடு அதிகரிப்பதற்கு ஏதுவாகும்.

35. சந்தைத் தோல்வி ஏற்படுவது

- (1) நிறுவனங்கள் தொடர்ச்சியாக அதிக நட்டமடையும் போதாகும்.
(2) நிறுவனங்கள் தமது உற்பத்திக்கான சந்தைகளைப் பெற முடியாத போதாகும்.
(3) கேள்வி வீழ்ச்சியடைவதுடன் நிறுவனங்கள் தமது உற்பத்தியை குறைக்கும் நிர்ப்பந்தத்திற்குட்படும் போதாகும்.
(4) விலை அதிகரிப்பதுடன் நுகர்வோர் தமது தேவைகளை பூர்த்தி செய்ய சிரமங்களை எதிர்நோக்கும் போதாகும்.
(5) விலைப் பொறிமுறையானது வளங்களை வினைத்திறனாக ஒதுக்கீடு செய்யாத போதாகும்.

36. 2020 ஆண்டில் இலங்கையின் அரசாங்க மீண்டெழும் செலவுகளின் மிகப் பெரிய கூறாக இருந்தது
- (1) சம்பளங்களும் வேதனங்களும்.
 - (2) அரசாங்கத்தின் நடைமுறை மாற்றல்களும் மானியங்களும்.
 - (3) ஓய்வூதியங்களாகும்.
 - (4) வட்டிச் செலுத்தல்களாகும்.
 - (5) உர மானியங்களாகும்.

37. தற்போது இலங்கைக்கு இருபக்கக் கடன்களை வழங்கியுள்ள பிரதான நாடுகளாவன
- (1) சீனா, இந்தியா, மற்றும் சவுதி அரேபியா ஆகும்.
 - (2) சீனா, இந்தியா, மற்றும் ஜப்பான் ஆகும்.
 - (3) சீனா, இந்தியா, மற்றும் உலக வங்கி ஆகும்.
 - (4) சீனா, இந்தியா, மற்றும் ஜேர்மனி ஆகும்.
 - (5) சீனா, ஜப்பான், மற்றும் வங்காளதேசம் ஆகும்.

38. பின்வரும் அட்டவணை இலங்கையினதும் இந்தியாவினதும் ஓரலகு இரு சக்கர வண்டியையும், ஓரலகு முச்சக்கர வண்டியையும் உற்பத்தி செய்யத் தேவையான உழைப்பு மணித்தியாலங்களைக் காட்டுகிறது.

நாடு	இரு சக்கர வண்டி	முச்சக்கர வண்டி
இந்தியா	15	60
இலங்கை	20	120

இந்த தகவல்களின் படி உண்மையான கூற்று எது?

- (1) இரு பொருள் உற்பத்தியிலும் இலங்கை முழு நன்மையைக் கொண்டுள்ளது.
 - (2) இந்தியா இருசக்கர வண்டியில் சிறக்குமியல்பு அடைய வேண்டிய அதேவேளை, இலங்கைக்கு முச்சக்கரவண்டியில் சிறக்குமியல்பு அடைய வேண்டும்.
 - (3) இந்தியா முச்சக்கர வண்டி தொடர்பில் ஒப்பீட்டு நன்மையைக் கொண்டுள்ளது.
 - (4) இலங்கை முச்சக்கர வண்டி தொடர்பில் முழு நன்மையைக் கொண்டுள்ளது.
 - (5) இந்தியா இருசக்கர வண்டி மற்றும் முச்சக்கர வண்டி உற்பத்தியில் ஒப்பீட்டு நன்மையைக் கொண்டுள்ளது.
39. தீர்வைகள் விதிக்கப்படாதபோது உள்நாட்டு உற்பத்தியாளர் ஒருவர் 15 000 ரூபா பெறுமதியான இறக்குமதி உள்நீடுகளைப் பயன்படுத்தி உற்பத்தி செய்த இருசக்கர வண்டிகளை ஓரலகு 25 000 ரூபா விலைக்கு விற்பனை செய்கிறார் எனக் கொள்க. அரசாங்கம் இருசக்கர வண்டி இறக்குமதி மீது 20% தீர்வை விதிக்கின்றதாயின். இறக்குமதி செய்யப்பட்ட இருசக்கர வண்டி அலகொன்று 30 000 ரூபாவுக்கு விற்கப்படுகிறது. இந்நிலைமையின் கீழ் உள்நாட்டில் உற்பத்தி செய்யப்பட்ட இருசக்கர வண்டிக்கான பயனுறுதி வாய்ந்த பாதுகாப்பு வீதம் யாது?
- (1) 20%
 - (2) 25%
 - (3) 40%
 - (4) 45%
 - (5) 50%

40. தற்போது இலங்கையின் முன்று பிரதான கைத்தொழில் ஏற்றுமதி பொருள் வகைகளாவன
- (1) (a) புடவைகளும் ஆடைகளும் (b) உணவு குடிபானங்கள் மற்றும் புகையிலை (c) இரத்தினம், வைரம் மற்றும் ஆபரணங்கள்.
 - (2) (a) புடவைகளும் ஆடைகளும் (b) இறப்பர் உற்பத்திகள் (c) இரத்தினம், வைரம் மற்றும் ஆபரணங்கள்.
 - (3) (a) புடவைகளும் ஆடைகளும் (b) இறப்பர் உற்பத்திகள் (c) உணவு குடிபானங்கள் மற்றும் புகையிலை.
 - (4) (a) பெற்றோலிய உற்பத்திகள் (b) இறப்பர் உற்பத்திகள் (c) உணவு குடிபானங்கள் மற்றும் புகையிலை.
 - (5) (a) பெற்றோலிய உற்பத்திகள் (b) இறப்பர் உற்பத்திகள் (c) இரத்தினம், வைரம் மற்றும் ஆபரணங்கள்.

41. ஒரு பொருளாதாரத்தின் வர்த்தக மாற்று வீதச் சுட்டெண் அடிப்படை வருடத்தில் நிலவிய 100 இலிருந்து 80 ஆக வீழ்ச்சியடைவதாகக் கருதுக. ஏற்றுமதி விலைச் சுட்டெண்ணிலும் இறக்குமதி விலைச் சுட்டெண்ணிலும் ஏற்பட்ட எம் மாற்றம் இதனை ஏற்படுத்தியிருக்கும்?

ஏற்றுமதி விலைச் சுட்டெண் மாற்றம்	இறக்குமதி விலைச் சுட்டெண் மாற்றம்
(1) + 20	0
(2) - 40	+ 20
(3) - 10	+ 20
(4) - 12	+ 10
(5) - 4	- 20

42. அவுஸ்திரேலிய அரசாங்கம் இலங்கை அரசாங்கத்திற்கு 50 மில்லியன் டொலர் பெறுமதியான உணவுப் பொருள்களையும் மருந்துகளையும் அன்பளிப்புச் செய்துள்ளது. இரட்டைப்பதிவு தத்துவத்தின் படி இலங்கையின் சென்மதி நிலுவையில் இவ்வன்பளிப்பு எவ்வாறு பதிப்பப்படும்?

பெறுகைகள்	செலுத்தல்கள்
(1) பொருள்கள் சேவை : பொருள்கள்	இரண்டாந்தர வருமானம் : அரசாங்கம்
(2) இரண்டாந்தர வருமானம் : அரசாங்கம்	பொருள்கள் சேவை : பொருள்கள்
(3) பொருள்கள் சேவை : சேவைகள்	நிதிக்கணக்கு : ஏனைய முதலீடுகள்
(4) பொருள்கள் சேவை : பொருள்கள்	மூலதனக் கணக்கு : மாற்றல்கள்
(5) இரண்டாந்தர வருமானம் : அரசாங்கம்	நிதிக்கணக்கு : சொத்துப் பட்டியல் முதலீடுகள்

43. நெகிழ்தன்மை வாய்ந்த நாணய மாற்று வீத முறைமையின் கீழ் உள்நாட்டுப் பொருள்கள் மீதான வெளிநாட்டுக் கேள்வியில் ஏற்படும் ஓர் அதிகரிப்பானது
- (1) உள்நாட்டு நாணயத்தின் கேள்வியைக் அதிகரித்து உள்நாட்டு நாணயத்தின் பெறுமதித் தேய்வை ஏற்படுத்தும்.
 - (2) உள்நாட்டு நாணயத்தின் கேள்வியைக் குறைத்து உள்நாட்டு நாணயத்தின் பெறுமதி உயர்வை ஏற்படுத்தும்.
 - (3) உள்நாட்டு நாணயத்தின் கேள்வியை அதிகரித்து உள்நாட்டு நாணயத்தின் பெறுமதி உயர்வை ஏற்படுத்தும்.
 - (4) உள்நாட்டு நாணயத்தின் கேள்வியைக் குறைத்து உள்நாட்டு நாணயத்தின் பெறுமதித் தேய்வை ஏற்படுத்தும்.
 - (5) உள்நாட்டு நாணயத்தின் நிரம்பலைக் குறைத்து உள்நாட்டு நாணயத்தின் பெறுமதித் தேய்வை ஏற்படுத்தும்.
44. சர்வதேச நாணய நிதியத்தின் பிரதான வகிபாகம் எது?
- (1) நிலையான நாணயமாற்று வீத முறைமையினை உறுதிப்படுத்துதலும் சென்மதி நிலுவையில் நெருக்கடிகளை எதிர்கொள்ளும் நாடுகளுக்கு அவசர நிதி உதவிகளை வழங்குவதுமாகும்
 - (2) சென்மதி நிலுவையை உறுதிப்படுத்தவும் சர்வதேச வர்த்தகத்தின் சமநிலையான வளர்ச்சியை உறுதிப்படுத்தவும் நீண்டகால முதலீடுகளை வழங்குவதுமாகும்
 - (3) அங்கத்துவ நாடுகளுக்கு கடன் வழங்குவதன் மூலம் வறுமையை குறைத்து மக்களின் வாழ்க்கைத் தரத்தை மேம்படுத்துவதுமாகும்
 - (4) வெளிநாட்டு நேரடி முதலீடுகளின் சுதந்திரமான பாய்ச்சலுக்கான தடைகளை நீக்குதல்
 - (5) பொருளாதார அபிவிருத்தி மற்றும் மீள் கட்டுமானத்திற்காக அங்கத்துவ நாடுகளுக்கு நீண்டகால நிதி வசதிகளை வழங்குதல்
45. பின்வருவனவற்றுள் எது பொருளாதார வளர்ச்சியைக் குறைக்கும்?
- (1) முதலீட்டில் ஏற்படும் ஒரு வீழ்ச்சி
 - (2) வெளிநாடுகளில் இருந்து வரும் குடியேறிகளின் எண்ணிக்கையில் ஏற்படும் ஓர் அதிகரிப்பு
 - (3) ஒரு தொழில்நுட்ப முன்னேற்றம்
 - (4) தொழிற்படையில் ஏற்படும் ஓர் அதிகரிப்பு
 - (5) சேமிப்பு வீதத்தில் ஏற்படும் ஓர் அதிகரிப்பு
46. அபிவிருத்தி என்பது
- (1) மொத்த தேசிய வருமானத்தின் பேண்தகு அதிகரிப்பு ஆகும்.
 - (2) கிராமிய சனத்தொகையின் வருமான ஏற்றத்தாழ்வுகளை நீக்குதல் ஆகும்.
 - (3) பொருளாதார கட்டமைப்பு மாற்றங்களுடனான பொருளாதார வளர்ச்சி ஆகும்.
 - (4) நாட்டின் மெய் மொத்த உள்நாட்டு உற்பத்தியின் அதிகரிப்பு ஆகும்.
 - (5) சராசரிக் குடிமகனின் வாழ்க்கைத் தரத்தில் ஏற்படும் முன்னேற்றம் ஆகும்.
47. தொகைமதிப்பு புள்ளிவிபரத் திணைக்கத்தின் தகவல்களின்படி, பின்வரும் கொள்கைகளில் எது பெரும்பாலும் ஒரு நாட்டின் வருமானப் பரம்பலை மிகவும் ஒப்புரவு வாய்ந்ததாக மாற்றக் கூடும்?
- (1) உணவு மற்றும் ஆடைகள் மீதான ஒரு பொது விற்பனை வரியை தாபித்தல்
 - (2) ஒரு விருத்தி முறை வருமான வரி முறைமையினைத் தாபித்தல்
 - (3) ஆடம்பரப் பொருள்கள் மீதான உள்நாட்டுப் பொருள் வரியை ஒழித்தல்
 - (4) எல்லா வருமானக் குழுக்கள் மீதான வரி வீதத்தை சமமான வீதங்களில் குறைத்தல்
 - (5) கல்வி, சுகாதாரம் என்பவற்றுக்கு வழங்கப்படும் மானியங்களைக் குறைத்தல்

48. தொகைமதிப்பு புள்ளிவிபரத் திணைக்களத் தகவல்களின்படி, பின்வருவனவற்றுள் எந்தச் சேர்க்கை 2019 இல் இலங்கையின் தேசிய வறுமைக் குறிகாட்டியையும் உயர்வான தலைக்குரிய வறுமைக் குறிகாட்டியைக் கொண்ட மாவட்டத்தையும் சரியாகக் குறிக்கிறது?

	தேசிய தலைக்குரிய வறுமைக் குறிகாட்டி (%)	உயர்வான தலைக்குரிய வறுமைக் குறிகாட்டியைக் கொண்ட மாவட்டம்
(1)	3.2	நுவரெலியா
(2)	4.1	முல்லைத்தீவு
(3)	14.3	முல்லைத்தீவு
(4)	14.3	கிளிநொச்சி
(5)	16.0	பதுளை

49. பின்வருவனவற்றுள் ஒரு நாட்டின் தொழிற்படையின் பங்குபற்றல் வீதத்தை கணிப்பிடச் சரியானது எது?

- (1) $\frac{\text{தொழில் புரியும் சனத்தொகை} - \text{தொழிலற்ற சனத்தொகை}}{\text{தொழில் புரியும் வயதுச் சனத்தொகை}} \times 100$
- (2) $\frac{\text{தொழில் புரியும் சனத்தொகை} + \text{தொழிலற்ற சனத்தொகை}}{\text{தொழில் புரியும் வயதுச் சனத்தொகை}} \times 100$
- (3) $\frac{\text{தொழில் புரியும் வயதுச் சனத்தொகை} - \text{தொழில் புரியும் சனத்தொகை}}{\text{பொருளாதார ரீதியில் இயங்கும் சனத்தொகை}} \times 100$
- (4) $\frac{\text{தொழில் புரியும் வயதுச் சனத்தொகை}}{\text{மொத்த சனத்தொகை}} \times 100$
- (5) $\frac{\text{பொருளாதார ரீதியில் இயங்கும் சனத்தொகை}}{\text{மொத்த சனத்தொகை}} \times 100$

50. கடந்த காலத்தில் இலங்கை சர்வதேச நாணய நிதியத்தின் (IMF) பதினாறு நிகழ்ச்சித்திட்டங்களில் ஈடுபட்டிருந்த போதிலும் அவற்றுள் பெரும்பாலானவற்றை வெற்றிகரமாக நடைமுறைப்படுத்த பதவியிலிருந்த அரசாங்கங்கள் தவறியமைக்கான பிரதான காரணம்

- (1) அந்நிகழ்ச்சித் திட்டங்களில் உடன்பாடு காணப்பட்ட சீர்திருத்தங்களை மேற்கொள்வதில் போதியளவு அர்ப்பணிப்பு காட்டாமை.
- (2) சர்வதேச மூலதனச் சந்தைகளில் போதியளவு நிதிகள் கிடைக்கத்தக்கதாக இருந்தமை.
- (3) அந்நியச் செலாவணிப் பற்றாக்குறையிலிருந்து விடுபட செலாவணி பரிமாற்றல் உடன்படிக்கைகளில் பெரிதும் தங்கியிருந்தமை.
- (4) IMF இன் உதவிகள் தேவைப்படாத அளவுக்கு வெளிநாட்டு நேரடி முதலீடுகளின் உட்பாய்ச்சல்கள் சீராக இடம்பெற்றமை.
- (5) நெகிழ்தன்மை வாய்ந்த நாணயமாற்று வீத கொள்கையைக் கைக்கொண்டமையினால் நாட்டின் வெளிநாட்டு ஒதுக்குகளில் கணிசமானளவு முன்னேற்றம் ஏற்பட்டமை.

AL/2022(2023)/21/T-II

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2022(2023)
கல்விப் பொதுத் தராதரப் பத்திர (உயர் தர)ப் பரீட்சை, 2022(2023)
General Certificate of Education (Adv. Level) Examination, 2022(2023)

ආර්ථික විද්‍යාව II
பொருளியல் II
Economics II

21 T II

පැය තුනයි
மூன்று மணித்தியாலம்
Three hours

අමතර කියවීමේ කාලය - මිනිත්තු 10 යි
மேலதிக வாசிப்பு நேரம் - 10 நிமிடங்கள்
Additional Reading Time - 10 minutes

வினாப்பத்திரத்தை வாசித்து, வினாக்களைத் தெரிவுசெய்வதற்கும் விடை எழுதும்போது முன்னுரிமை வழங்கும் வினாக்களை ஒழுங்கமைத்துக் கொள்வதற்கும் மேலதிக வாசிப்பு நேரத்தைப் பயன்படுத்துக.

அறிவுறுத்தல்கள் :

- * உப பகுதி 'அ' இலிருந்து ஆகக்குறைந்தது இரண்டு வினாக்களையும் உப பகுதி 'ஆ' இலிருந்து ஆகக்குறைந்தது இரண்டு வினாக்களையும் தெரிவுசெய்து, ஐந்து வினாக்களுக்கு மாத்திரம் விடை எழுதுக.
- * வரைபுத்தாள் வழங்கப்படும்.

உப பகுதி 'அ'

(இப்பகுதியிலிருந்து ஆகக்குறைந்தது இரண்டு வினாக்களைத் தெரிவுசெய்க.)

1. (i) "வளங்கள் வரையறையற்றதாகவும், இலவசமாகக் கிடைக்கத்தக்கதாகவும் இருப்பின் பொருளியல் என்னும் ஒரு விடயம் இருக்க முடியாது." இக் கூற்றை விளக்குக. (04 புள்ளிகள்)
- (ii) தனித்தனி வரைபடங்களைப் பயன்படுத்தி பின்வரும் ஒவ்வொரு நிகழ்வுகளையும் ஒரு நாட்டின் உற்பத்தி இயல்தகவு வளையிகளில் எவ்வாறு காட்டலாம் எனச் சுருக்கமாக விபரிக்குக.
(அ) கல்வித் தரம் அதிகரித்தல்.
(ஆ) ஒரு நாட்டின் மெய் மொத்த உள்நாட்டு உற்பத்தி 8% இனால் சுருக்கமடைந்து தொழிலின்மை வீதம் அதிகரித்தல்.
(இ) சுகாதார சேவைகளுக்கு அரசாங்கம் அதிகம் செலவிடும் பொருட்டு பாதுகாப்புச் செலவினங்கள் குறைக்கப்படுகிறது.
(ஈ) நீடித்த வரட்சி காரணமாக நீண்டகாலப் பகுதிக்கு மின்சாரத் தடை ஏற்படல்.
(உ) கைத்தொழில் உற்பத்திக்குத் தேவையான அத்தியாவசிய மூலப்பொருள்களை இறக்குமதி செய்யத் தேவையான அந்நியச் செலாவணிக் கிடைப்பனவை மட்டுப்படுத்தல். (05 புள்ளிகள்)
- (iii) தாராள சந்தைப் பொருளாதார முறைமை ஒன்றின் ஐந்து குறைபாடுகளைப் பெயரிடுக. (05 புள்ளிகள்)
- (iv) ஒரு நாட்டின் பொருளாதார வளங்களை பயன்படுத்துவதில் தொழில்நுட்பத்தினதும் முயற்சியாளர்களினதும் வகிபாகத்தை விளக்குக. (06 புள்ளிகள்)
2. (i) ஒரு நிரம்பல் வளையியை வரையும்போது நிலையாக இருப்பதாகக் கருதப்படுவது எது? (03 புள்ளிகள்)
- (ii) சிகரட்டுக்கான விலைக் கேள்வி நெகிழ்ச்சி சுமார் -0.75 ஆகவுள்ளதாக ஆய்வுக் கற்கைகள் காட்டுகின்றன. தற்போது ஒரு சிகரட் பெட்டியின் விலை 1500 ரூபாவாயின், அத்துடன் அரசாங்கம் புகைபிடித்தலை 30% இனால் குறைக்க விரும்பினால் ஒரு பெட்டி சிகரட்டின் விலை எத்தனாவாக இருக்க வேண்டும்? (05 புள்ளிகள்)
- (iii) விலை தவிரந்த ஏனைய பங்கீட்டு முறைமைகள் முன்றைக் குறிப்பிட்டு அவற்றை சுருக்கமாக விளக்குக. (06 புள்ளிகள்)
- (iv) ஒரு பண்டத்தின் விலை அதிகரிக்கும்போது நுகர்வோர் அதற்கு குறைவாகக் கேள்வி எழுப்புவதேன் என விளக்குக. (06 புள்ளிகள்)

- [பக். 3 ஐப் பார்க்க

(iii) பின்வரும் அட்டவணை ஒரு வீட்டுத்துறையின் நுகர்வுத் தொழிற்பாட்டைக் காட்டுகிறது.

செலவிடத்தக்க வருமானம் (ரூபா)	நுகர்வுச் செலவிடு (ரூபா)
0	3 000
3 000	5 400
6 000	7 800
9 000	10 200
12 000	12 600
15 000	15 000
18 000	17 400

(அ) செலவிடத்தக்க வருமானம் ரூபா 9 000 விலும் ரூபா 18 000 விலும் வீட்டுத்துறையின் சராசரி நுகர்வு நாட்டத்தையும் (APC) இச் செலவிடத்தக்க வருமான வீச்சினுள் எல்லை நுகர்வு நாட்டத்தையும் (MPC) கணிப்பிடுக.

(04 புள்ளிகள்)

(ஆ) வீட்டுத்துறையின் நுகர்வு தொழிற்பாட்டின் சமன்பாட்டையும் சேமிப்புத் தொழிற்பாட்டின் சமன்பாட்டையும் எழுதுக.

(04 புள்ளிகள்)

(இ) தரப்பட்ட தகவல்களைப் பயன்படுத்தி வீட்டுத்துறையின் நுகர்வுத் தொழிற்பாட்டையும் சேமிப்புத் தொழிற்பாட்டையும் ஒரு வரைபுத்தாளில் வரைந்து காட்டுக.

(05 புள்ளிகள்)

உப பகுதி - 'ஆ'

(இப்பகுதியிலிருந்து ஆகக்குறைந்தது இரண்டு வினாக்களைத் தெரிவுசெய்க.)

6. (i) அண்மிய பணத்திற்கும், பணப் பதிலீடுகளுக்கும் இடையிலான வேறுபாட்டைத் தருக. (04 புள்ளிகள்)
- (ii) தற்போது இலங்கையில் நிலவும் உயர் பணவீக்கத்திற்கான காரணங்கள் நான்கினைக் குறிப்பிடுக. (04 புள்ளிகள்)
- (iii) பணத்திற்கான கேள்விக்கும் வட்டி வீதத்திற்கும் இடையிலான தொடர்பை விளக்குக. (05 புள்ளிகள்)
- (iv) பணநிரம்பலைக் கட்டுப்படுத்த மத்திய வங்கியிடம் உள்ள வேறுபட்ட நூட்ப முறைகளைக் குறிப்பிடுக. (07 புள்ளிகள்)
7. (i) பின்வரும் பொருள்களை பொதுப் பொருள், மேன்மைப் பொருள்கள், தீங்கு விளைவிக்கும் பொருள்கள் என வகைப்படுத்துக.
 - (அ) வானொலி ஒலிபரப்புக்கள்
 - (ஆ) தடுப்பூசியேற்றல்
 - (இ) சிகரட்டுகள்
 - (ஈ) அருங்காட்சியகங்கள்
 (04 புள்ளிகள்)
- (ii) நேர் வரிகளினதும் நேரில் வரிகளினதும் அனுகூலங்களையும் பிரதிகூலங்களையும் ஒப்பிடுக. (04 புள்ளிகள்)
- (iii) (அ) வரி விளைவு என்பதால் கருதப்படுவதென்ன? (02 புள்ளிகள்)
- (ஆ) வரியின் சட்ட ரீதியான விளைவு, பொருளியல் விளைவு என்பவற்றை வேறுபடுத்துக. (04 புள்ளிகள்)
- (iv) நுகர்வின் ஒரு எதிர்க்கணிய வெளிவாரியானது ஒதுக்கீட்டு வினைத்திறனை எவ்வாறு பாதிக்கும்? ஒரு வரைபடத்தைப் பயன்படுத்தி உமது விடையை விளக்குக. (06 புள்ளிகள்)
8. (i) ஒரு நாட்டின் ஒப்பீட்டு நன்மையைத் தீர்மானிக்கும் முன்று காரணிகளைக் கூறுக. (03 புள்ளிகள்)
- (ii) சென்மதி நிலுவைக் கூற்றில் உள்ள பிரதான கணக்குகளும் உள்ளடக்கங்களும் யாவை? (04 புள்ளிகள்)
- (iii) இலங்கை தொடர்பில் உதாரணங் காட்டி பிராந்திய வர்த்தக உடன்படிக்கைக்கும் இருபக்க வர்த்தக உடன்படிக்கைக்கும் இடையிலான வேறுபாட்டை விளக்குக. (06 புள்ளிகள்)
- (iv) "2000 ஆண்டில் மொத்த உள்நாட்டு உற்பத்தியின் 30% ஆக இருந்த ஏற்றுமதிச் சதவீதம் 2020 இல் ஏறத்தாழ அரைப்பங்காக 14.8% ஆகக் குறைவடைந்தது". அண்மைய தசாப்தங்களில் இலங்கையின் ஏற்றுமதித் துறையின் நிலைத் செயலாற்றத்திற்கான காரணிகளை விளக்குக. (07 புள்ளிகள்)

9. (i) பொருளாதார அபிவிருத்தியையும் மனித அபிவிருத்தியையும் வேறுபடுத்துக. (04 புள்ளிகள்)
- (ii) வறுமைக் கோட்டிற்கும், தலைக்குரிய வறுமைக் குறிகாட்டிக்கும் இடையிலான வேறுபாடு யாது? (04 புள்ளிகள்)
- (iii) தொழில்புரியும் வயதுச் சனத்தொகையில் கணிசமான பகுதியினர் பொருளாதார ரீதியில் செயற்படாத நிலையில் உள்ளமைக்கான காரணங்களை விளக்குக. (04 புள்ளிகள்)
- (iv) (அ) சமூக பாதுகாப்பு வலையமைப்பு என்பதால் கருதப்படுவதென்ன? (02 புள்ளிகள்)
- (ஆ) இலங்கையில் தற்போது நடைமுறைப்படுத்தப்பட்டு வரும் சமூக பாதுகாப்பு வலையமைப்பு நிகழ்ச்சித் திட்டங்களில் காணப்படும் குறைபாடுகள் எவை (06 புள்ளிகள்) என்பதைப் பரிசீலிக்குக.
10. (i) அரசு கடன் மறுசீரமைப்பு என்பதனால் கருதப்படுவதென்ன? (04 புள்ளிகள்)
- (ii) இலங்கை தற்போதைய பொருளாதார நெருக்கடியில் இருந்து மீள்வதற்கு அத்தியாவசியமாகத் தேவைப்படும் கொள்கை மாற்றங்களைக் கூறுக. (05 புள்ளிகள்)
- (iii) இலங்கையின் ஏற்றுமதி சம்பாத்தியங்களை மேம்படுத்துவதற்கான ஒரு உபாயமாக உலக உற்பத்தி பகிர்வு வலையமைப்புகளின் (Global Production Sharing Networks) முக்கியத்துவத்தினை விளக்குக. (05 புள்ளிகள்)
- (iv) சுதந்திரம் பெற்ற காலப்பகுதியில் இருந்து இலங்கை துரித பொருளாதார வளர்ச்சியை அடைவதற்குத் தடையாக இருந்த காரணிகளை ஆராய்க. (06 புள்ளிகள்)
